

**राज्य व्यापार निगम में चोरी और
गबन के मामले**

1795. श्री हुसैन चन्द कल्लुवाय :
क्या बाणिज्य मंत्री यह बताने की कृपा
करेंगे कि :

(क) क्या गत तीन वर्षों के दौरान
राज्य व्यापार निगम में चोरी और गबन
के कुछ मामले हुए हैं ; और

(ख) यदि हां, तो उनके वर्षवार
आंकड़े क्या हैं ?

बाणिज्य मंत्रालय में उप-मन्त्री
(श्री विश्वनाथ प्रताप सिंह) :

(क) गत तीन वर्षों में राज्य व्यापार
निगम में चोरी के केवल 3 मामले हुए हैं ।

(ख) (1) 1975 में चोरी के दो
मामले ।

(2) 1976 में चोरी का एक
मामला ।

**इन्दौर में शीशम निरमाताओं के विरुद्ध
केन्द्रीय जांच ब्यूरो द्वारा जांच**

1796. श्री हुसैन चन्द कल्लुवाय :
क्या बाणिज्य मंत्री केन्द्रीय जांच ब्यूरो द्वारा
इन्दौर की शीशम निरमाता फर्मों की जांच के
बारे में 2 अप्रैल, 1976 के प्रतारंकित प्रश्न
संख्या 1876 के उत्तर के संदर्भ में यह बताने
की कृपा करेंगे कि :

(क) इन्दौर के शीशम निरमाताओं द्वारा
की गई अनियमितताओं के 19 मामलों की
केन्द्रीय जांच ब्यूरो द्वारा की गई जांच का
क्या परिणाम निकला और यदि जांच अभी
तक पूरी नहीं हुई है, तो उसमें कितना समय
और लगने की संभावना हैं ; और

(ख) किन-किन फर्मों के विरुद्ध मामले
दर्ज किए गए हैं और इन फर्मों ने कब से
कार्य करना आरम्भ किया था ?

बाणिज्य मंत्रालय में उप-मन्त्री (श्री
विश्वनाथ प्रताप सिंह) : (क) और (ख).
जांच पड़ताल पूरी होने वाली है और शीघ्र
ही उसे प्रन्तिम रूप विये जाने की आशा है ।
इस अवस्था में फर्मों के नाम तथा अन्य
ब्योरे बताना जांच पड़ताल के हित में नहीं
है ।

मध्य प्रदेश की चंदेरी की साड़ियों
के निर्यात से राजस्व की प्राप्ति में कमी

1797. श्री गंगा चरण बीक्षित :
क्या बाणिज्य मंत्री यह बताने की कृपा करेंगे
कि :

(क) क्या मध्य प्रदेश की चंदेरी की
साड़ियों के निर्यात से विगत वर्ष राजस्व की
प्राप्ति में कमी हुई ; और

(ख) यदि हां, तो इसके क्या कारण
हैं ?

बाणिज्य मंत्रालय में उप-मन्त्री (श्री
विश्वनाथ प्रताप सिंह) : (क) और (ख).
मध्य प्रदेश से चंदेरी की साड़ियों के होने वाले
निर्यातों के आंकड़े अलग से उपलब्ध नहीं हैं ।

मध्य प्रदेश में लघु उद्योगों के लिए
बैंक ऋण

1798. श्री गंगा चरण बीक्षित :
क्या राजस्व और बैंकिंग मंत्री यह बताने
को कृपा करेंगे कि वर्ष 1974-1975
और 1975-76 में राष्ट्रीयकृत बैंकों ने
मध्य प्रदेश के सभी जिलों में लघु उद्योगों को कुल
किन्ती राशि के ऋण दिए ?